

# బాలమిత్ర



## చిత్రనక్షత్రము

గృ|| కో|| జగముజాంగల వ్యోమపీఠుల జానగా వెలుగొందు శ్రీ  
జగద ధీశుని జన్మమోదము జాగరూకతనిచ్చుబల్  
దిగులు మాన్పును తేజమిచ్చును తేరపారగజూడుడీ  
మిగుల క్రిష్ణను సంతసంబులు మీకుకల్గును గాకెలక

చాలాకాలముక్రిందట మన దేశములో నొక ముసలి బాపడు గలడు. ఆయన వచ్చిపోవు వారలచేతులు జూచి ముందునకు నీకు ఈగతి గలుగును అగతి గలుగును అని చెప్పుచుండువాడు. రాత్రి అందు చుక్కలజూచి ముందునకు ఈ కార్యము జరుగును ఆ కార్యము జరుగును అని చెప్పువాడు. ఇట్లుండ నాతడొక రేయి చల్లనిగాలికై బెటవరుండి ఆకసంబు వంక జూచుచుండ నాతనికి చిత్రముగ వెల్లుచున్న ఒక చుక్కకాన్పించెను. నాటి రేయి దానిగురించియే ధ్యానించుచు నిద్రించుచుండగా నొక స్వప్నము వచ్చెను. అందులో ఆ చుక్క యొక గొప్పరాజురాకను తెల్పుటకు వచ్చెననియు, ఆతడు ఆ రాజును చూచుటకు వెళ్లుమను హెచ్చరికయు ఆ దర్శనమున గలిగెను. అంత నాతడు ఆ ఉదయమే కొంత ద్రవ్యమును ప్రయాణికున కావశ్యకమైన వస్తువులను తీసుకొని కొంతెత్తెనై నారోహించ వచ్చుమదిక్కుగా పయనమైపోవుచుండ నిరర్థక ఇతర ప్రయాణికు లా మార్గమున పోవుట కాంచి, వారి సమీపించి, వాంకూడా తాను వెళ్లుచున్న పనిమీదనే వెళ్లుచున్నట్లు తెలుసుకొని, కడుసంతసించుచు, చుక్క వెళ్లుచున్నదారినే వాడును సాగిపోయిరి. తుదికు వారు మనకు చాలామూలమునయున్న పలస్తీన యను ప్రదేశమునయున్న యూదయ్యుడేరి అచ్చటిరాజుతో కొంతతడవు

ముగ్ధుడై అచ్చటి వేదశాస్త్రజ్ఞులద్వారా “యాదయ్య  
దేశంబుననున్న బేతలేమను గ్రామమున నొక కన్యకు యేసు



అని బోలుడు జన్మించుననియు అతడే జగద్రక్షకుడనియు  
తెలుసుకొని ఆ గ్రామమునకువెళ్లి పొత్తి గుడ్డలలో జుట్టి  
యున్న ఆ చిట్టిబాలకునిబాచి మగుల సంతోషించి, యాతనికి  
సాగిలవడి ప్రోక్కి బంగారమును కానుకగా సమర్పించె.

తక్కిన యిద్దరిలో నొకడు గ్రీసుదేశపువాడును మరియొకడు విగుప్తుదేశపువాడునై యుండెను. వారిరువురను బోధము సాంబ్రాణి ఆ ప్రభువునకు సమర్పించిరి.”

చూచితిరా బాలమిత్రులారా! ఈ ముహూర్తము జ్ఞానులు ప్రభువును దర్శించి, ఆయనకు కానుకల సమర్పించిరి. శ్రీదయానిధియగు సర్వేశ్వరుండు గతసంవత్సరమంతయు మనలనుఖంబుగ గాపాడి మరియొక క్రీస్తును సమయము జూచు ప్రాప్తి యనుగ్రహించెను. ఇందులకు మనమంతయు కృతజ్ఞత మన ప్రభువునకు జూపవలసినవారము. ఆ జ్ఞానులు అలనాడూ కానుకల చెల్లించిరే నేడు నీవేమి నీ ప్రభువునకు చెల్లించనై యున్నావు? నీవు నిజముగా ప్రభువుని ప్రేమించిరే కానుక చెల్లించక మానవు. ప్రభువునకిచ్చు సర్వము తిరిగి మనకు వేవేలరెట్లు గావచ్చునని యొక కవి చెప్పినమాట లెంతయు వాస్తవము. నీ హృదయము, నీ బలము, నీ జ్ఞానము, నీ కాలము, నీ ధనము, నీకుగల సర్వ వరములను ప్రభువునకు చెల్లించుము. అంత ప్రభువునిన్ను ఆశీర్వదించును.

జ్ఞానులారాధించిరి - యేసు ప్రభువుని - పూని

పాపుల బ్రోవమేను దాల్చినతరి

॥ జ్ఞాను ॥

1. ఆవిధముగమన - మారాధించుదము

పావననామము - బ్రస్తుతించుదము - జీవ

నము - పరమావనము - మన - దేవావతారంబు

॥ జ్ఞాను ॥

## ప్రేమయొక్క శక్తి

పూర్వము ఒక పట్టణమునందు ఒక చిన్నది కలదు.

అది తల్లిదండ్రులు గాని, స్నేహితురాండు గాని లేక దిక్కుమాలి, నడివీధిని కూర్చుండి యేడ్చుచుండెను. అట్లు యేడ్చుచున్న యా చిన్నదానిని చూచి, ఒక యాడుది, ఏల యీలాగు వీధిని కూర్చుండి యేడ్చుచున్నావు అని యడిగెను. అందు కా చిన్నది, నేను పూర్వ జన్మమున చేసికొన్న పాపముచేత తల్లిదండ్రులు మొదలగు వారు ఎవరునులేక దిక్కులేనిదాన నైతి నే యని యేడ్చుచున్నాను అని బదు లుత్తరము చెప్పి, శలవంచుకొని యేడువసాగెను. ఆలాగు ఏడ్చుచున్న యా చిన్నదానిని చూచి యా యాడుది, అయ్యో పాపము ఇటువంటి దిక్కులేని పేదచిన్నదానిని కాపాడినగదా, విశేష పుణ్యము కలుగునని యోచించి, దానినిపిలిచి అమ్మి యేడువకుము మా యింటికి పోదాము రమ్మ అని చెప్పి బుజ్జగించి తన యింటికి పిలుచుకొని పోయెను. అట్లు బుజ్జగించి యాపె పిలుచుకొని పోయినను ఆ చిన్నది పూర్వజన్మమున చేసుకొన్న పాపకర్తము చేత గదా తల్లిదండ్రులులేక ఇట్లు పరులపంచలలో పాక వలసి వచ్చెను అని ఎప్పుడుచూచినను యేడ్చుచునే యుండెను.

దీనిని కాపాడవలయునని పిలుచుకొని పోయిన ఇల్లాలికి  
 ముగ్గురు కొమార్తెలు గలరు. వారు ముగ్గురును ఈ యేడ్పు  
 చున్న చిన్నదానిని చూచి దీనిని ఏడువనీయక యేలాగున  
 నయినను దీని దుఃఖముపోగొట్టి అటలాడుటకుగాను ఎంతో  
 బలవంతముచేసి పిలిచినను పోక యా చిన్నది యూరక  
 ఏడ్చుచు కూర్చుండి యుండెను. దయాళువైన యా యాడుది  
 ఆ పేద చిన్నదానిని చూచి “ఇదిగో ఇక్కడ రహస్యమైన  
 యొక మంత్రమున్నది. ఆ మంత్రము నీవు ఎక్కడికి  
 పోవలయునని తలతువో అక్కడికి నిన్ను పిలుచుకొని పోవును.  
 ఆ రహస్యమైన మంత్రము రెండక్షరముల మాటలో నిమిడి  
 యున్నది. నీవు దానిని తెలిసికొవలయునని కోరిన నా  
 కొమార్తెలను ఈ ముగ్గురని అడిగితివేని చెప్పుదురు. వారి  
 దగ్గర తెలిసికొనుము” అని చెప్పెను. పిమ్మట ముగ్గురు  
 కూతులును యా రహస్యమైన రెండక్షర మంత్రమేది యని  
 యోచించి కొంతసేపటికి అది మక్కిలి సొగసైన అటగా  
 నుండునని ఎంచుకొనిరి. అందు పెద్దదియైన నీలవేణి ఏడ్పు  
 చున్న చిన్నదానిని పిలిచి, అమ్మ! ఆ రహస్యమైన రెండక్షర  
 ముల మంత్రము “బొమ్మ” అని చెప్పి నే నొక బొమ్మను  
 చేయుచున్నాను. అది నీకు కావలసి యుండనేని నాదగ్గ  
 అకు రమ్మ ఇచ్చెదను అని చెప్పచు, ఎంత పిలిచినను అట

లాడరాని యీ చిన్నదానిని బొమ్మ యేమిచేయునని తనలో  
 తాను యోచించుచుండెను. రెండవదియైన శారకపేణి అది  
 కాదు; “పండు” అనునదియే. రెండక్షరములుగల మంత్ర  
 ముగా నుండును అని యోచించి యొక పండును తెచ్చి  
 తనచేత పట్టుకొని ఆ చిన్నదానికి చూపెను. ఆ చిన్నది దానిని  
 చూచి తలను గిట్టున త్రిప్పుకొనెను గాని యేడ్పుమాని దగ్గ  
 అను రాలేదు. బాలామణి యను పేరుగల మూడవ చిన్నది  
 ఆ రహస్యమైన రెండక్షరములుగల మంత్రమేది యని  
 కొంతసేపు యోచించి తెలిసి “ఈ మంత్రమును ఆ  
 చిన్నదానికి చెప్పకపోయిన ఈ మంత్రముమీద మక్కువచేత  
 అది మనకు తెలియకపోయెనే యని విచారపడునని యెంచి  
 క్రిందకూర్చుండి యేడ్చుచున్న యా బీదచిన్నదాని దగ్గఅకు  
 పోయి దానిప్రక్కన కూర్చుండి తనచేతులతో దాని దేహ  
 మంతయు నిమురుచు తానును ఏడవసాగెను. అలాగు కొంత  
 సేపు ఏడ్చి తిన్నని మాటలతో అప్లి “నీకేమి యిక్కడ  
 తక్కువ నీమీద మేమందరము ప్రేమగలిగి యున్నారము;  
 నీవు ఏడువక యుండుము” అని చెప్పుచు దానిని కౌగిలించు  
 కొని తన చేతులతో దానితలను పైకివై ముద్దుపెట్టుకొనెను.  
 అంతట ఆ బీదచిన్నది ఏడ్చుచుండి బాలామణి మొగము  
 చాయచూచి కన్నులనీళ్లు తుడుచుచు నీవు ఎక్కడికి రమ్మనె

దవు అక్కడికి పోదము రమ్మని చెప్పెను. అందులకు బాలా  
మణి సంతోషించి దాని చేయిపట్టుకొని అటలాడుటకు పిలుచు  
కొని పోయెను. మొదట ఆ చిన్నదానిని ఆదరించి తమ  
యింటికి పిలుచుకవచ్చిన యిల్లాలును తన యిద్దరు పెద్దకొమా  
ర్తలను చూచి మీ చెల్లెలయిన బాలామణి నేను చెప్పిన రెండ  
క్షరముల మంత్రమును తెలిసికొనెను. అది యేదనగా ప్రేమ  
అను రెండక్షరములుగల మాట. ఈ లోకమున అన్ని జంతు  
పులయందును ప్రేమకలిగి యున్న పక్షమున సమస్త కార్యము  
లును ఫలించును దీనిని చదువు సోదరీ మణులారా! మనము  
సమస్తవాటిపైన ప్రేమయండేటట్టు నేర్చుకొందుముగాక.

## రాజాభిమాన కీర్తన

రాగము

సే సేమని తెల్పును (లేక) చాలోప్రియసేస్తమా వరసే

శ్రీ

మొదవజాటికి - శ్రేయంబులిడుము

॥ శ్రీ ॥

1. మాదగు రాజ్యము - మానుగ నేలను =

నీదుదయా రస - మొసగుమయా దేవా

॥ శ్రీ ॥





2. మేరిరాణెమ్మకు - వారి బిడ్డలకును =  
కురిసునంపద - లీయుమోదేవా

॥ శ్రీ ॥

3. రాజప్రతినిధులకు - రాజ్యాధికారులకు =  
పూజితముగనిల - బోవుమయాదేవా

॥ శ్రీ ॥

4. అతిఘనులగుమా - ఆంగ్లేయులకు =  
సతతము దీవన లిడుమయ్యాదేవా

॥ శ్రీ ॥

5. రైలును కంకరరోడ్లను - మొదలగు =  
మేలులనొసగిన - జాలిప్రభువులగు

॥ శ్రీ ॥

6. నూతనైష్యకేశక - వేతనముల కృషిక్ =  
భ్రాతిగనొసగిన - ప్రభువులగుమహా || శ్రీ ||
7. తన జనబాధను - తన బాధనుగా =  
దనరదలంచుచు - తాల్చినొసంగెడు || శ్రీ ||
8. హిందూరాజ్యము - పొందుగ నేలను =  
గ్రందుననీయుచు - కరుణసంపద || శ్రీ ||

## ప్రకృతి పాఠములు


17-వ పాఠము

కట్ట  
కట్ట

హిందూ రాజ్యములలో చెట్లబోదెకును కొమ్మలకు పైనుండు  
పట్టనుగూర్చి నేర్చుకొంటిమి. బోదెలోపల ఇంకను  
రెండుభాగములున్నవి. వానిలో పట్టకు తరువాతది కట్ట  
భాగము. దీనికే కాష్ఠము అని పేరు. అన్నిటికంటె యిది  
మిగుల ముఖ్యమైనది. ఇది పట్టచేత ఏర్పడును. పట్టలో  
జీవించుభాగ మొకటి కలదని నేర్చుకొంటిమి గదా. దాని  
లోని రసమువలననే కట్టభాగము చేయబడును. పట్టచేయు

పనివలననే, సంవత్సరములు గతించినకొలది చెట్టుయొక్క బోదెయు, కొమ్మలును వృద్ధియై లావగుచున్నవి. సంవత్సర మగునప్పటికి కొత్త కట్టపొర యొకటి పట్టుకు సమీపమున పెరుగుచుండును. ప్రతి సంవత్సరము ఏర్పడిన పొరలను బాగుగా చూడవచ్చును. ఒక బోదెను అడ్డముగా కోసి చూచినయెడల యివి బాగుగా కనుబడును. కొన్నిమారులు విని లెక్కించి ఆ చెట్టున కెంత ప్రాయమో చెప్పగలిగినంత స్పష్టముగా నివి కనుబడును. ఇక్కడ కనువర్చబడిన, 1-వ పతములో బోదెలోని కట్టపొరలను చూడవచ్చును.


ఈ కొయ్యభాగ మంతయు సన్ననిగొట్టములలో నిండి యున్నది. వీనిగుండా రసము చెట్టు యొక్క కొనకొమ్మలకును రెమ్మలకును బోవును. ఎంత ఎత్తుగల చెట్టయినను రసము ఎక్కువ. ఇది చాల చిత్ర మైన సంగతి. 2-వ. పతములో అట్టి గొట్టముల రూపము కనుబడుచున్నది.



1. బోదె అడ్డచీలిక

కొయ్యభాగములోని గొట్టముల గుండా రసమెట్లు భూమి నుండి పై కెక్కునో మనకు తెలియదు. అంత ఎత్తునకు నీరు

పంపవలెనంటే, యంత్రబలముచేతనే చేయవలెను. గాని యిట్టి యంత్రమేదియు చెట్టునందు కనుపడుటలేదు. ఈ గొట్టము, చెట్ల వ్రేల్లనుండి ఆకులవరకు మాత్రము వెళ్లుచున్నట్లు మనకు తెలియును. ఒక పెద్దచెట్టును చూచినప్పుడు దానినిండ ఎన్నిగొట్టములున్నవో యని ఆలోచించుము. అంత పెద్దచెట్టు ఆకులను వచ్చగానుంచి చెట్టు ఎండకుండ చేయుట కెంతరస మీ గొట్టముల గుండా 2. బోవ నిడుపుచీలిక వెల్లవలెనో తలంచుము. అదంతయు ఒకటే గొట్టము గుండా పోవుచున్న యెడల పెద్దకాలువవలె నుండును.



పెద్దమొద్దును చూచినయెడల దానిలో రెండు రకముల కట్టి కనుపడును. మధ్యనుండునది చేవ యనబడును. కొన్ని వృక్షముల చేవ చాల గట్టిది. పై పొరలు పెరుగుచున్నందున మధ్యనున్నవి అదుమబడి చాల దృఢమైనవగును. ఇట్టి చేవతో పూర్వికులు, లోహముల ఉపయోగము తెలియక మునుపు, త్రవ్వటకును, నరకుటకును పనిముట్లు చేసికొనిరి.

# క్రీస్తున్ కీర్తన



దీనిని బాలికలు కోలాటము చేయుచు పాడినయెడల

మిక్కిలి వినోదముగ నుండుచు

రా || నాథనామ క్రియ

తా || ఏకతాళము

బాలలారా రండిమనకు - బాలదయ నొసంగెతండ్రి =  
కోలహలముజేయ గూడుడి - ప్రియబాలలార =  
కోలుకోలటంచుబాడుడి || బాల ||

1. బేదతేమయూర క్రీస్తు - నాథుడు జన్మించెనేడు =  
బోదమదిగో గొల్లవారితో - ప్రియబాలలార =  
మోదమంది మనుదమతనితో || బాల ||

2. జానులదిగో వచ్చినారు - కానుక లర్పించినారు =  
గానములతో మ్రొక్కినారుగ - ప్రియబాలలారా =  
మానసమున నమ్మినారుగ ॥ బాల ॥
3. పేరొదనెడి చెడ్డరాజు - యేసుజంప పెదకింపుడు =  
అయిగిప్పుకు బారిపోయెగ - ప్రియబాలలారా =  
నచట గొంతకాలముండెగ ॥ బాల ॥
4. మల్లి నాజరేతుకరిగె - చెల్లిపోయె ముప్పదేడు =  
లెల్లవారి దయనువడసెగ - ప్రియబాలలారా =  
తల్లి యిల్లువిడిచిపెట్టెగ ॥ బాల ॥
5. నీలిమీరక యోహాను - చేత యోర్దానునదిలో =  
ఖ్యాతిమీర స్నానమొనెగ - ప్రియబాలలారా =  
సంతనుని శోధన జయించెగ ॥ బాల ॥
6. అంతటను సంచరించి - వింతకార్యములను జేసి =  
చింతలెల్ల బాపినాడహా - ప్రియబాలలారా =  
ఎంతగొప్ప వాడితం డహా ॥ బాల ॥
7. మనకు ముక్తిగలుగునట్లు - మరణమాయె శిలువపైని =  
మరల త్రిదివసంబునందున - ప్రియబాలలారా =  
పునరుత్థానుడాయె పొందుగక ॥ బాల ॥
8. ఇతడెమనకు దక్షకుండు - ఇతడె జగద్రక్షకుండు =  
ఇతడెయిహ పరాలకావార - ప్రియబాలలారా =  
ఇతని నాశ్రయించుడిసదా ॥ బాల ॥

# బాలమిత్ర టపా



ప్రియ బాలమిత్రులారా!

రేపియూ దేశములో ఒకడు యొక యెంతును బెంచు కొనుచు దానిని అనే వ్యాపారము చేయుచు ధనమాన్జించుచుండెను. ఇతడు దానియందు ప్రేమగలిగియుండె.

శీతాకాలములో ఒకనాడితడు తన గుడారములో పడుకొని, బయట తనయొంటెను గట్టిపెట్టియుంచెను. కొంత సమయము వెనుక ఈ యొంటెగుడారములోనికి తన దలపెట్టి, “అయ్యా నాతల ఇంటిలో పెట్టనివ్వండి చాలా చలిగా

యున్నది” అని యడిగెను. “సరే పెట్టుకొనుము”ని అతడనెను. తరువాత “నా నాల్గకాళ్లుకూడ పెట్టివ్వండి నిలువలేక యున్నాను” అని అనెను. అతడు దానిని ప్రేమతో చూచుటవలన ఇరుకైనను ఆ విన్నప మంగీరించెను. మరల, “నా కాళ్లు లోనున్నవి, నా ఒళ్లుకూడా యేండ్ నివ్వండి. కొద్దిచోటుమాత్రమే పట్టును, చలి భరించగలగండి” అని యడిగెను. ఇతడు ఇరుకని సంజేహించి ఎత్తికేల్చుకొని యొడబడెను. అంత నా ఒంటె లోనికి గంటుకొనివచ్చి, “ఓ యజమానుడా! ఈ ఇల్లు చాలా చిన్నది. నీకు నాకు చాలుట లేదు, నీవు నాకన్న చిన్నవాడవు నేను పెద్దదేహము గలదానను. నీకు చలిపెట్టిన చిన్నదేహముగనుక ఓర్చగలవు నా ఒడలు పెద్దదిగనుక ఎత్తోర్చగలను? గనుక దయచేసి నీవు బయటికి నడుచుము అనుచు అతనిని బయటికి త్రోసివేసెను.

కాబట్టి, మిత్రులారా! మీ కేదైన శోధన (కీడు) వచ్చిన దాని మొదటనే త్రుంచండి. లేకపోయిన, ఈ అరబ్బీ యునికి అయినట్లుగా మించిపోయి మనకు నష్టము కలిగించును. గనుక మెళుక గాయుండండి.

ఇల్లు మీ స్నేహితుడైన

బి. బీవరత్నము

బడిపిల్లవాడు, అమలాపురి ౪